

کشمیر پا کار رہا ہے!

پروفیسر خورشید احمد

ریاست جموں و کشمیر کے مسلمان ایک طویل عرصے سے برطانوی، ڈوگرہ اور بھارتی سامراجیوں کے مختلف النوع ظلم اور استبداد کی چکلی میں پس رہے ہیں۔ ان کے جسم کی پور پور زخموں سے پُور ہے اور ان کا بدن خون سے لہو لہاں ہے۔ لیکن اپنے ایمان اور اپنی آزادی کی حفاظت کے عزم اور جدوجہد میں الحمد للہ انہوں نے کوئی کمی نہیں آنے دی۔ ہر دور میں اور ہر حال میں استعماری قوتوں کی مزاحمت اور آزادی کی جدوجہد میں قربانیوں اور استقامت کی ایک ایسی تاریخِ قوم کی ہے جو ظلمت کے شکار ساری دنیا کے انسانوں کے لیے روشنی کا مینار ثابت ہو گی۔ اس وقت کشمیر میں جو تحریک اپنے شباب پر ہے، اس میں جہاں ایک طرف بھارتی سامراج کے ظلم و استبداد کے تمام ہتھکنڈوں کی ناکامی المشرح ہے، ویسے کشمیر کے بوڑھوں اور جوانوں ہی نے نہیں، بچوں اور خواتین کے ایک سیلاب نے سب کو ششدہ رکر دیا ہے۔ احتجاج اور قربانیوں کا یہ حال ہے کہ شہدا کے سروں کی فصل کاٹی جا رہی ہے گر سر فروشوں کی فراوانی میں کوئی کمی نہیں۔ ہر گھر ماتم کدھ بن گیا ہے گر خون اور آنسو اس تحریک کے لیے مہیز کا کام کر رہے ہیں اور جموں و کشمیر کا بچ پچ آزادی کا علم لے کر اٹھ کھڑا ہوا ہے، اور بوڑھے مگر جوان ہمت قائد سید علی شاہ گیلانی کی آواز پر ان سطور کے لکھنے کے وقت تک اسی روز بھی ہڑتاں جاری ہے اور قائد کے الفاظ میں:

کشمیری عوام نے واپسی کی کشتیاں جلا دی ہیں۔ بھارت ان کی کنٹی پر بندوق رکھ کر انھیں خاموش نہیں کر سکتا۔ کشمیر کا پٹا پٹا بونا بونا بھارتی قبضے کے خلاف سراپا احتجاج

ہے۔

ویسے تو کشمیر کی بد قسمت تاریخ کے دور کا آغاز دو صدیوں پہلے برطانوی سامراج کے اس ظالمانہ اور غاصبہ اقدام سے ہوا جس میں ایک پوری ریاست اور ایک پوری قوم کو چند ٹکوں کے عوض ڈوگروں کے ہاتھوں فروخت کر کے ایک استبدادی نظام اور بیرونی سیاسی غلامی کے تحت ایک اور بھی فتح تر غلامی کا دروبست قائم کیا گیا۔ برطانوی سامراج کے خلاف آزادی کی تحریک جب نئی کروٹیں لے رہی تھی تو کشمیر کے مسلمانوں نے بھی ڈوگرہ سامراج اور برطانوی اقتدار کے خلاف اس جدو جہد میں بھرپور حصہ لیا، اور اپنے مخصوص حالات کی روشنی میں ۱۹۳۰ء ہی کے عشرے میں تحریک پاکستان سے بھی ۱۰ اسال قبل اپنی آزادی کی تحریک کا آغاز کیا اور اس طرح عظیم کی آزادی کی تاریخِ جدید میں جدو جہد، مزاحمت اور قربانیوں کا ایک نیاروشن باب قم کیا۔

تقسیم ملک کے نیلے کے ساتھ ہی جموں و کشمیر کی اسمبلی کے مسلمان ارکان نے الماق پاکستان کا اعلان کیا، اور ریاست گیر تحریک برپا کی جسے قوت کے ذریعے کچلنے میں ڈوگرہ راج نے کوئی کسر نہ چھوڑی۔ اہل اقتدار نے بھارتی قیادت کا ساتھ دیا اور ماونٹ بیٹن اور یہ لکف نے ہر اصول اور وعدے کو پامال کرتے ہوئے ریاست جموں و کشمیر پر بھارت کے قبضے کا راستہ صاف کیا۔ پاکستان کی افواج کے برطانوی کمانڈرنے نے ایک عالمی حکم کا حکم ماننے سے انکار کر کے پاکستان کے مقابل اقدام کو ناکام کیا جس کے بعد میں عوامی تحریک نے ایک نیا رخ اختیار کیا۔ قبائل کے مجاہدین نے اس میں شرکت کی اور اس جدو جہد سے ریاست کا ایک حصہ بھارتی تسلط سے بچایا جاسکا لیکن اس مزاحمت میں محتاط اندازے کے مطابق ۵ لاکھ شہید ہوئے اور لاکھوں کے گھر بارٹ گئے اور انھیں بھارت کا راستہ اختیار کرنا پڑا۔ یہ وہ وقت تھا جب عوامی تحریک اور پاکستان نے جو پہل کی اسے غیر موثر کرنے کے لیے عالمی سیاست کا کھیل شروع ہوا۔ بھارتی وزیر اعظم شکست سے بچنے کے لیے اقوامِ متحدہ کی طرف دوڑے اور امریکا اور برطانیہ کے کلیدی کردار اور پاکستانی حکومت کی خود فرمی، ناتحریک کاری اور سادہ لوگی کے نتیجے میں جیتنی جانے والی بازی سیز فائر اور استصواب کے وعدوں کی نذر ہو گئی۔ بھارت کی فوجوں نے جموں و کشمیر کی ریاست کے بڑے حصے پر قبضہ ضرور کر لیا اور اپنی من پسند حکومتوں کو بھی وہاں مسلط کر دیا لیکن جموں و کشمیر کے مسلمانوں کے دلوں کو وہ مسخر نہ کر سکے اور ان کی تحریک مزاحمت نیپر ز میں اور برسر ز میں جاری رہی۔

بھارت کے وعدوں اور اقوامِ متحده کی قراردادوں کے غیر موثر ہونے، پاکستان اور بھارت کی سیاسی، عسکری اور معاشری قوت کے تقاضہ اور پاکستان کی حکومتوں کی غلطیوں، کمزوریوں، پسپائیوں اور قولِ عمل میں بعد، نیز ۱۹۷۱ء کے سقوطِ مشرقی پاکستان کے سانحے کے اثرات کی روشنی میں کشمیر کی تحریکِ مزاحمت کا دوسرا دور اندر سے تبدیلی کی ایک کوشش تھا۔ ۱۹۷۲ء میں پہلی دفعہ اسلامی تحریک کے قائدین نے کشمیر کی آزادی کے لیے اپنے اہداف پر کوئی سمجھوتا کیے بغیر نئی حکمت عملی مرتب کی اور برطانوی سامراج کے خلاف تحریکِ آزادی کی دستوری جدوجہد کی کتاب تاریخ سے استفادہ کرتے ہوئے انتخابات میں شرکت کا فیصلہ کیا۔ سید علی شاہ گیلانی ۱۹۷۲ء، ۱۹۷۱ء اور ۱۹۸۱ء میں ریاست جموں و کشمیر کے رکن اسلامی منتخب ہوئے اور اسلامی کے اندر اور باہر استصواب اور الحاق پاکستان کی مہم کی قیادت کی۔ مگر بھارتی حکومت نے جب جمہوری عمل کے ذریعے بھی تبدیلی کا راستہ بند کیا تو تحریکِ مزاحمت کے سامنے اس کے سوا کوئی دوسرا راستہ نہ رہا کہ عوامی تحریک کو جاری رکھنے کے لیے قوت کی عدم مساوات کے باوجود عسکریت کا راستہ اختیار کرے، جس طرح دنیا بھر میں آزادی کی تحریکوں نے ریاستی قوت اور دہشت گردی کے مقابلے میں مکانہ و سائل اور ذرائع سے ریاست کی قوت پر ضرب لگانے اور مزاحمت کی عسکری حکمت عملی اختیار کی۔

تحریکِ مزاحمت کا موجودہ مرحلہ

تحریکِ مزاحمت کا یہ تیسرا دور ۱۹۸۹ء سے شروع ہوا ہے اور مختلف نشیب و فراز کے باوجود جاری ہے۔ یہ بات اچھی طرح سمجھنے کی ہے کہ کشمیری عوام نے یہ راستہ بھارتی حکومت کی جمہوریت کش پالیسی اور تشدد کے ذریعے عوام کے سیاسی حقوق اور سیاسی عزائم کو قوت کے ذریعے دبانے اور عالمی معاهدات اور وعدوں سے فرار کے نتیجے میں اختیار کیا اور اس کا اعتراف آزاد محققین نے تو بار بار کیا ہی ہے۔ لیکن اب تو اس کا اعتراف بھارتی پالیسی کے مذعرت خواہ (apologists) اہل قلم بھی کر رہے ہیں جس کی تازہ ترین مثال اصغر علی انھیں کا وہ مضمون ہے جس میں اب بھی وہ بھارت کے دستور میں رہتے ہوئے کسی حل کی بات کرتے ہیں مگر ساتھ ساتھ اعتراف کرتے ہیں کہ حقیقت یہ ہے کہ کشمیر میں مسلکِ مزاحمت ۱۹۸۹ء میں اس وقت شروع ہوئی جب انتخابات میں دھاندنی کی گئی اور ایک اسکول کے استاد صلاح الدین کو، جواب حزب المجاہدین کے

سر برآ ہیں، نا کام قرار دیا گیا، جب کہ بیش تر کشمیری سمجھتے تھے کہ وہ انتخاب جیتے ہیں۔
(ڈن، جولائی ۲۰۱۰ء)

بات صرف ایک صلاح الدین کی نہیں، تحریک مزاحمت اور متحده محاذ کی پوری قیادت کی ہے اور حکمت عملی کی اس تبدیلی کی پوری ذمہ داری بھارت اور اس کی پالیسیوں پر ہے۔ نیز یہ بات بھی سامنے رکھنا ضروری ہے کہ یہ صورت حال صرف جموں و کشمیر میں رونما نہیں ہوئی، سامراج کی پوری تاریخ اس پر شاہد ہے کہ یہ ورنی قبضے کے خلاف کسی نہ کسی مرحلے پر تحریک مزاحمت کو قوت کے نشے میں مست حکمرانوں کے مقابل آ کر مقابلہ کرنا پڑتا ہے۔ یہی وجہ ہے کہ آج اقوام متحده کے ۱۹۶۲ رکن ممالک میں سے تقریباً ۱۲۰ یہیں جو سیاسی اور عسکری مزاحمت کے نتیجے میں آزادی حاصل کر سکے۔ یہی وجہ ہے کہ اقوام متحده نے امریکا، روس، بھارت اور اسرائیل کی ساری کوششوں کے باوجود تحریک آزادی اور حق خود ارادت کے حصول کے لیے کی جانے والی عسکری مزاحمت کو دہشت گردی قرار نہیں دیا اور یہ مقولہ ایک عالمی صداقت کی حیثیت اختیار کر چکا ہے کہ ”کچھ کی نگاہ میں جو دہشت گرد ہے وہ دوسروں کی نگاہ میں آزادی کا سپاہی ہے۔“ اس کی تاریخی مثال خود امریکی ریاست کا بانی جیفرسن ہے جسے امریکا ”آزادی کا سپاہی“ اور اس وقت کا برطانیہ ”دہشت گرد“ قرار دیتے تھے۔ نیز مشہور امریکی دانش ور پروفیسر ہن فٹلشن بھی یہ کہنے پر مجبور ہوا کہ دہشت گردی طاقت و راور منہ زور قتوں کے خلاف کمزوروں کا ہتھیار ہے۔ (terrorism is the weapon

(of the weak against the strong)

جموں و کشمیر میں ۱۹۸۹ء میں برپا ہونے والی اس تحریک نے اپنے اثرات قدم پر مترم کیے ہیں اور سارے تشیب و فراز کے باوجود اور قوت کے محیر العقول تقاویت کے علی الرغم بھارت کے اقتدار کی چولیں ہلا دی ہیں۔ بلاشبہ ۹۰ ہزار سے زیادہ شہدا کے ہونے اس تحریک کو سیراب کیا ہے لیکن یہ بھی ایک حقیقت ہے کہ ایک نہیں بھارت کے کم از کم تین چیف آف اساف اس امر کا اعتراض کر چکے ہیں کہ عسکری قوت سے تحریک مزاحمت کو ختم نہیں کیا جاسکتا۔ تازہ ترین اعتراض بھارت کے موجودہ آرمی چیف جنرل وی کے سنگھ کا ہے جو انھوں نے ۱۱ جولائی ۲۰۱۰ء کو اپنے ایک ٹی وی انٹر ویو میں کیا ہے کہ بھارتی فوج جو کچھ کر سکتی تھی، اس نے کر دیا ہے۔ اس سے زیادہ اس

کے بس کی بات نہیں۔ مسئلے کا حل عسکری نہیں سیاسی ہے:

بنادی وجہ یہ ہے کہ ہم نے جو کچھ حاصل کیا اس پر تغیر نہیں کر سکے۔ جہاں تک فوج کا تعلق ہے میں سمجھتا ہوں کہ سیکورٹی فورسز کی حیثیت سے بہت کام کیا جا پکا ہے۔ حالات کو ایک ایسی سطح تک لا یا گیا جہاں حالات ہتر کرنے کے لیے دوسرے اقدامات کیے جانے چاہیے تھے۔ (دی نیوز انٹرنیشنل، ۱۲ جولائی ۲۰۱۰ء)

بھارتی فلم برائٹ اسکارلوو پوری نے جو نیویارک یونیورسٹی میں پڑھا رہا ہے، بھارتی رسالے اکاؤنومک اینڈ پولیٹیکل ویکلی کی ۲۰۱۰ء کی اگست اشاعت میں اپنے مضمون میں بھارت کے آرمی چیف کے اس بیان کا خصوصیت سے ذکر کیا ہے کہ: ”فوج کے سربراہ وی کے سنگھ نے سیاسی اقدام کے لیے درست طور پر نشان دہی کی ہے۔“ اسی مضمون میں مقبوضہ کشمیر کے وزیر اعلیٰ عمر عبداللہ کا یہ اعتراف بھی دیا ہے کہ مسئلہ قانون اور امن و امان کا نہیں بلکہ نظریات کے تصادم کا ہے، اور مقبوضہ کشمیر کے وزیر پارلیمانی امور اعلیٰ محمد اصغر کا یہ اعتراف بھی دیا ہے کہ: We cannot fight our people. (ہم اپنے ہی لوگوں سے نہیں لڑ سکتے)۔

اس کے ساتھ اگر بھارتی صحافی اور سفارت کارکلڈیپ نائز کا یہ اعتراف بھی نظر میں رہے تو بھارت کی عسکری پالیسی اور قوت سے کشمیر کو قابو میں رکھنے کی پالیسی کی ناکامی اور کشمیری عوام کی تحریک مزاحمت اور اس کے ہر دور کی کارفرمائی کو سمجھنے میں کوئی مشکل باقی نہیں رہتی ہے: ”یقین کیجیے کہ میں عوام کی قربانیوں کی اہمیت کم نہیں کر رہا۔ دنیا میں بہت کم تحریکیں اتنی پُرعزم اور اتنی دیر پار ہیں۔“ (ڈان، ۱۱ جون ۲۰۱۰ء)

تحریک مزاحمت کے اس تیسرا دور کے اثرات اپنی جگہ لیکن یہ بھی ایک حقیقت ہے کہ ۱۱ ستمبر ۲۰۰۱ء کے بعد حالات نے ایسی کروٹ لی اور انھیں اس رُخ پر ڈالنے میں امریکا، برطانیہ، اسرائیل اور بھارت نے اہم کردار ادا کیا کہ تحریکات آزادی اور بیرونی قبضے کے خلاف مزاحمت کی مندرجہ بالا حکمت عملی کی راہ میں مشکلات بڑھ گئیں اور بیرونی دباؤ اور سیاسی اور سفارتی تعاون کرنے والے ممالک اور قوتوں کی قلا بازیوں کے باعث عسکری مزاحمت کو شانوی پوزیشن اختیار کرنا پڑی۔ یہ بھی تاریخ کی ایک ستم طریقی ہے کہ ان تمام تبدیلیوں کے باوجود چند ہزار مزاحمت کا ر

بڑی بڑی افواج اور مہلک ترین ہتھیاروں سے مسلح عالمی اور علا قائمی قوتوں کے ریاستی دہشت گردوں کو ناکوں پنے چبوار ہے ہیں اور عملًا غیر موثر کیے ہوئے ہیں۔ عراق، افغانستان، غزہ، لبنان اور کشمیر ہر جگہ یہ منظر دیکھا جاسکتا ہے۔ کشمیر کے پس منظر میں اس مضمکہ خیز صورت حال کو کشمیر ٹائمز کا انتظامی مدیر انور ادھا بخشش جیوال بھارتی رسالے اکانومک اینڈ پولیٹیکل ویکلی میں اپنے ایک مضمون میں اس طرح بیان کرتا ہے کہ:

تمام سرکاری اندازوں کے مطابق اس وقت پوری ریاست میں ۲۰۰ سے زیادہ جنگ جو کارروائیاں نہیں کر رہے۔ ان کے مقابلے کے لیے وہاں اب بھی ۷۰ لاکھ فوج موجود ہیں، جنھیں آرمڈ فورسز اپیشل پاؤ رزا کیٹ جیسے خصوصی قوانین کے تحت تحفظ حاصل ہے۔ (اکانومک اینڈ پولیٹیکل ویکلی، ا جولائی ۲۰۱۰ء، جلد ۲۷، ص ۲۸)

مراجمت کی عسکری تحریک نے اس دباؤ کے آگے ہتھیار نہیں ڈالے۔ البتہ انہی حکمت عملی میں حالات اور وسائل کی روشنی میں ضروری تبدیلیاں کیں اور ایک بار پھر اولیت کا مقام سیاسی مراجمت اور غیر عسکری جدوجہد نے لے لیا، اور اس طرح یہ تحریک اپنے چوتھے دور میں داخل ہوئی جس میں بندوق کے مقابلے بندوق اور گولی کے جواب میں گولی کی جگہ نعرہ، جہنڈے، ہڑتال اور پتھرنے لے لی۔ یہ کہنا درست نہیں کہ اس دور کا آغاز ۱۹۰۸ء کو اسالہ طفیل احمد منتوکی شہادت سے ہوا۔ بلاشبہ ۱۹۰۸ء کے واقعے نے اس تحریک پر گہرا اثر ڈالا اور اسے ایک نئے فراز کی بلند یوں کی طرف متحرک کیا مگر حقائق کو سمجھنے کے لیے ضروری ہے کہ صورت حال کا صحیح جائزہ یا جائے۔

تحریک کے اس دور کا آغاز ۲۰۰۸ء کے موسم گرم میں ہوا۔ جب حکومت نے کشمیر کی ۱۰۰ ایکٹ اراضی امرنا تھرٹسٹ کو منتقل کی اور اس کے خلاف سول تحریک کا آغاز سید علی شاہ گیلانی کی پکار پر ہوا۔ پُر امن احتجاج، ہڑتال اور گولی کے جواب میں پتھر کے ہتھیار کا استعمال اس موقع پر ہوا اور اس طرح تحریک کشمیر نے فلسطین کی تحریک مراجمت سے سبق سکھتے ہوئے غیر مسلح سیاسی جدوجہد کے عنوان کے طور پر پتھر کے استعمال کا آغاز کیا اور حکومت کو اپنے اس اقدام سے پسپائی اختیار کرنا پڑی۔ اس تبدیلی کو مؤقر بھارتی جریدے اکانومک اینڈ پولیٹیکل ویکلی نے اپنے ایک

اداریے میں اپنے مخصوص انداز میں بیان کیا ہے اور اس اداریے کا عنوان Kashmiris Civil Disobedience رکھا ہے اور ذیلی عنوان میں اصل حقیقت کو یوں بیان کیا ہے کہ: ”یہ صرف بھارتی حکومت ہے جس پر موجودہ بحران کا الزام عائد ہوتا ہے۔“ اس بھارتی جریدے کے تجزیے سے مکمل اتفاق نہ کرتے ہوئے بھی ہم سمجھتے ہیں کہ موجودہ دور کو سمجھنے کے لیے اس نکلنے کو سامنے رکھنا مفید ہے:

حقیقت یہ ہے کہ احتجاج اور بغاوت کے موجودہ مرحلے کا براہ راست تعلق اس سال ماجل میں تین شہریوں کے سفا کانہ قتل سے ہے جو فوجی افسروں نے کیا اور ان پر دہشت گردی کا جھوٹا الزام رکھا۔ اس پر وہ انعامات اور ترقیاں چاہتے تھے۔ یہ ایک واقعہ نہیں ہے بلکہ ایسے واقعات کی طویل فہرست ہے جس میں بے گناہ عوام کو اٹھایا جاتا ہے اور سیکورٹی فورسز جنہیں کسی بھی سزا سے تحفظ حاصل ہے، انھیں قتل کر دیتی ہیں۔ کشمیر کے عوام کے لیے عرصے سے انڈیا کا مطلب بندوق کی نالی ہے، گوکہ انہوں نے جمہوری حل کے لیے فیصلہ کن ووٹ دیا ہے۔ یہ ستم ظریفی ہے کہ کشمیر کے عوام گاندھی کی اس ہدایت کی پیروی کر رہے ہیں کہ جب ریاست کرپٹ ہو اور اس میں قانون پر عمل داری نہ ہو تو سول نافرمانی ایک مقدس فریضہ بن جاتی ہے۔ لیکن کانگریس پارٹی کی حکومت جو مہاتما گاندھی کا نام چھپتی رہتی ہے صرف فوجی عملہ بڑھانے اور بد عنوان اور غیر متعلق لوگوں سے معاملات چلانے کا سوچ سکتی ہے۔ اگر بھارت کی حکومت اپنا جمہوری دستور ایک طرف ڈال دے اور سامراجی ریاست کے راستے پر چلے تو اس کا انجام معلوم ہے۔ اس کا حل سری نگر کی سڑکوں پر نہیں بلکہ نی دہلی کی پالیسی اور روپیوں میں تبدیلی سے ظاہر ہونا ہے۔ (۲۰ اگست ۲۰۱۴ء)

اور اسی جریدے کے ۳۱ جولائی کے شمارے میں ایک مکتوب نگار فیض احمد بھٹ نے کشمیر کے تمام نوجوانوں کے جذبات کا اس طرح اظہار کیا ہے:

یہ لشکرِ طیبہ یا علیحدگی پر نہیں ہیں جو کشمیر میں نوجوانوں کو پھر مارنے پر انجارتے ہیں۔ ریاست کی حکومت اور دہلی کی حکومت دونوں اس کی ذمہ دار ہیں۔ مرکز اور ریاست

وادی کشمیر کے عوام میں بے معنی بیانات، اور کمیشنوں اور تحقیقات کے ڈراموں سے علیحدگی کا احساس پیدا کرتے ہیں۔ میں ایک نام نہاد تعلیم یا فتنہ فرد ہوں لیکن حکومت کے طریقہ کار سے مجھے غصہ آتا ہے اور میں خود پھر چینکنا چاہتا ہوں۔

کشمیر کی تحریک مزاحمت کے اس موجودہ مرحلے کو جوں ۲۰۰۸ء سے شروع ہو کر جوں ۲۰۱۰ء اور اس کے بعد کے واقعات کی بنا پر ایک نئے اور فیصلہ کن مرحلے میں داخل ہو گئی ہے اچھی طرح سمجھنا ضروری ہے، اس کے مراج اور انداز کا پر بھی نگاہ ضروری ہے اور اہداف کے بارے میں جو محسوس اور غیر محسوس تبدیلی واقع ہو رہی ہے اس کے ادراک کی بھی ضرورت ہے۔ قدمتی سے پاکستان کی موجودہ قیادت کو بدلتے ہوئے حالات کا کوئی ادراک نہیں، یا اس سے بھی زیادہ خطرناک بات یہ ہے کہ اس کی ترجیحات پاکستانی قوم کی ترجیحات، پاکستان اور امت مسلمہ کے مفادات اور کشمیری عوام کے عزم، جذبات اور احساسات سے کوئی نسبت اور تعلق نہیں رکھتیں جو پاکستان، پاکستانی قوم اور جوں و کشمیر کے مسلمانوں سے بے وفاٰ اور غداری کے متراffد ہو گی۔ اس لیے ضروری ہے کہ قوم کے سامنے سارے حقائق رکھے جائیں اور دنیٰ اور سیاسی قوتوں کو دعوت دی جائے کہ وہ دوسرے سارے مسائل اور مشکلات کے علی الرغم پاکستان کی زیست اور بقا کے اس پہلو پر بھی بھرپور توجہ دیں۔

زمینی حفائق

ہماری نگاہ میں تحریک کا یہ چوتھا مرحلہ بہت امام اور غالباً فیصلہ کن ہے لیکن یہ اپنے پیش رو مراحل کا تسلسل ہے، ان سے انحراف نہیں، حالانکہ بھارتی اور کچھ مغربی تحریکی کار سے یہ رنگ دینے کی کوشش کر رہے ہیں۔ اس لیے حالات کو سمجھنے کے لیے ضروری ہے کہ چند بنیادی امور کو سامنے رکھا جائے تاکہ صحیح پالیسی اور عملی اقدام ممکن ہو سکیں:

○ اکتوبر ۲۰۰۸ء کے جو منی اثرات مقبوضہ ممالک میں تحریک مزاحمت اور آزادی کی جدو جہد پر پڑے ہیں اور جس میں امریکا، اسرائیل، روس اور بھارت نے ایک خاص کردار ادا کیا ہے، نیز پاکستان کی مشرف حکومت اور موجودہ زرداری گیلانی حکومت دونوں اس کی گرفت میں آگئی ہیں۔ اس گرفت سے ذہنی اور عملی دونوں سطحوں پر لکنا اؤلین ضرورت ہے۔ امریکا نے نائن الیون

کے سہارے عالمی دہشت گردی کا جو بازار گرم کیا ہے، وہ اب دم توڑ رہا ہے۔ عراق سے فوجوں کا انخلاء شروع ہو چکا ہے اور افغانستان سے نکلنے کے راستے تلاش کیے جا رہے ہیں۔ یہ سارے عمل بھی نہ شفاف ہے اور نہ حقیقی، لیکن حالات میں جو جوہری فرق واقع ہو رہا ہے اسے کوئی روک نہیں سکتا۔ آزادی کی تحریکات کو دہشت گردی کا عنوان دے کر کچلنا ناممکن ہے۔ امریکا نے عالمی عسکری دہشت گردی کے ساتھ جس ذہنی اور نظریاتی دہشت گردی کا ہدف پوری دنیا کو بنایا ہے اور یہن الاقوامی قانون اور سیاست اور سفارت کاری کے اصول و آداب کو جس طرح مسمح کیا ہے، اس کے خلاف رُعمل شروع ہو چکا ہے اور یہ بھی اپنے متاثر کھائے گا۔ دہشت گردی کے نام پر مسلط کی جانے والی امریکا کی جنگ کے جونقصانات پاکستان کو ہوئے ہیں، ان کا بھی اب ادراک ہو رہا ہے۔ خود حکومت کے تازہ ترین جائزوں میں یہ بات آرہی ہے کہ پاکستان کی خارجہ اور داخلہ پالیسیاں ہی اس کی وجہ سے تہہ د بالا نہیں ہو سکیں بلکہ پاکستان کی فوج اور حکومت عوام سے نہ رہ آزمہ ہو گئے ہیں اور ملک خانہ جنگ کے خطرناک راستے پر پڑ گیا ہے، نیز معاشی طور پر اس نے ملک کو بالکل بتاہ کر دیا ہے۔ وزارتِ خزانہ کے تازہ ترین مطالعات کی روشنی میں پاکستان کے غریب عوام اس جنگ کی جو قیمت ادا کر رہے ہیں وہ ۴۰۵-۲۰۰۳ء میں اگر اے ۲۸۹ ارب روپے تھی تو وہ بڑھ کر ۲۰۰۸ء میں ۶۹ ارب روپے ہے جو ۱۵۰ ارب ڈالر سے متباہز ہے اور غالباً ۲۰۰۹ء اور ۱۱-۲۰۱۰ء میں یہ سالانہ ضرب ایک ہزار ارب روپے سے تجاوز کر جائے گی۔

اس جنگ کی دلدل سے نکل بخیر ہمارے لیے زندگی اور ترقی کا کوئی راست نہیں۔ اس سے عملاً بھی نکلنا ضروری ہے اور علمی اور سیاسی سطح پر دہشت گردی اور جنگ آزادی کے فرق کو جس طرح ختم کیا گیا ہے اس کے خلاف بھی بغاوت ضروری ہے۔ کشمیر کی تحریک مزاحمت اور اس کا موجودہ فراز اس امر کا تقاضا کرتا ہے کہ اس سیاسی مخصوصے سے نجات حاصل کی جائے بلکہ اسے چلنچ کیا جائے جو اس صورت حال کا ذمہ دار ہے۔

○ دوسری بنیادی بات یہ سمجھنے کی ہے کہ کشمیر کی تحریک مزاحمت کا راستہ ان شاء اللہ کوئی

نہیں روک سکتا۔ بھارت کی افواج ہی نہیں، اب وہاں کے دانش ور اور تجزیہ کار بھی بادل ناخواستہ اس امر کا اعتراف کر رہے ہیں کہ کشمیر میں بھارت کی پالیسیاں ناکام رہی ہیں۔ قوت سے اہل کشمیر کو ہمیشہ کے لیے ملک نہیں رکھا جاسکتا۔ نوجوانوں اور خواتین کے میدان میں آنے اور پوری قوم کے ان کے ساتھ کھڑے ہونے نے اب یہ ثابت کر دیا ہے ۱۹۴۰ء میں جو تحریک شروع ہوئی تھی وہ چاہے جن مراحل سے بھی گزری ہو اور اس کے اسلوب کار میں جو بھی تبدیلیاں واقع ہوئی ہوں اس کا اولین ہدف صرف دو ہیں:

اولاً: بھارت کے قبضے سے نجات اور آزادی کا حصول، دوم: اپنے اسلامی اور کشمیری تشخیص کی حفاظت اور دینی، تہذیبی اور تاریخی رشتہوں کی روشنی میں مستقبل کی تعمیر کا عزم۔

ہم بڑے دکھ سے اس امر کا اعتراف کرتے ہیں کہ پاکستان کی حکومتوں کی ہولناک غلطیوں، کمزوریوں اور قلا بازیوں کی وجہ سے پاکستان سے محبت، عقیدت اور یگانگت کے احساسات کے ساتھ اس کی قیادت سے مایوسی اور اس پر بے اعتمادی میں اضافہ ہوا ہے جو پچھلے دور کی مشرف حکومت اور موجودہ زرداری گیلانی حکومت کی بے عملی اور بد عملی کی وجہ سے خطراں کا حدود کو چھوڑ رہا ہے۔ بھارت کے خلاف ان کے جذبات میں نہ صرف کوئی کمی نہیں بلکہ اضافہ ہوا ہے۔

اب خود بھارت کے اخبار ہندستان ثائیمز کے سروے کے مطابق جوں و کشمیر کے عوام کے ۷۸ فی صد نے بھارت سے آزادی کی تائید کی ہے۔ جوں و کشمیر میں غیر مسلم آبادی کے باوجود ۷۸ فی صد کے بھارت کے چنگل سے نکلنے کے عزم کا انہمار غیر معمولی اہمیت کا حال ہے۔ بھارت کے ساتھ کشمیر کے مسلک رہنے کا کوئی سوال ہی نہیں پیدا ہوتا، البتہ پاکستانی قوم اور قیادت کے لیے لمحہ فکر یہ ہے کہ کشمیری عوام نے اب تک پاکستان کی قیادت اور پالیسیوں سے تو مایوسی بلکہ براءت کا اعلان کیا ہے لیکن پاکستانی قوم سے ابھی تک انھیں امید ہے۔ گوان کی مایوسی روز بروز بڑھ رہی ہے، اگر اب بھی ہم صحیح پالیسی اختیار کریں اور اس کی روشنی میں صحیح اقدام بھی کریں تو پاکستان سے رشتہ جوڑنا جوان کے دل کی آواز اور تاریخی آرزو ہے ایک بار پھر ان کی اولین ترجیح بن سکتا ہے۔

البتہ بھارت سے آزادی ان کا وہ ہدف اور تاریخی کا وہ اشارہ ہے جو نوشیہ دیوار کی حیثیت اختیار کر چکا ہے۔ اس کا احساس اب بھارت کے سوچنے سمجھنے والے طبقوں میں بڑھ رہا ہے اور یہن الاقوامی

تجزیہ نگار بھی اس کا احساس و اعتراف کر رہے ہیں، مثلاً روز نامہ دی گارڈین لندن کے مقالہ نگار سائنس ٹس ڈال کے مطابق:

۷۷ء میں تقسیم کے بعد سے، ہبھی کی کشمیر پالیسی، یعنی استصواب رائے عامہ کے اقوامِ متحده کے مطابق کو نظر انداز کرنا، انتخابات میں دھاندی کرنا، منتخب حکومتوں کو استعمال کرنا یا ان کا تختہ اُٹ دینا اور معاشی ترقی کو نظر انداز کرنا۔۔۔ مسئلے کی اصل جڑ ہے۔ (بار برآ کراست کے مطابق، بحوالہ مدی نیشن)

تشدید اس بات کی یاد دہانی ہے کہ بہت سے کشمیری ابھی تک اپنے آپ کو بھارت کا حصہ نہیں سمجھتے اور اعلان کرتے ہیں کہ آئندہ بھی ہرگز نہیں سمجھیں گے۔ بھارت نے کئی لاکھ فوجیوں اور نیم فوجیوں پر مشتمل فوج کشمیر میں رکھی ہے جس نے گرمائی صدر مقام سری گلکو ایک مسلح یونیورسٹی میں تبدیل کر دیا ہے جہاں اکثر کرفیو ہوتا ہے اور ہمیشہ سر پر بندوق ہوتی ہے۔ میڈیا سخت پابندیوں کے تحت کام کر رہا ہے۔ بنیادی حقوق کی خلاف ورزی اور ثارچر کے دستاویزی شہوت موجود ہیں جس کا فلسطینیوں سے اسرائیل کے سلوک سے تقابل نامناسب نہیں۔ (دی گارڈین، لندن، ۱۱ اگست ۲۰۱۰ء)

دی گارڈین ہی کی ایک اور مضمون نگار کی تحریر لیوک پاکستان کے سیالاپ پر مغربی اقوام کے رعمل کے موضوع پر حالات کا تجزیہ کرتے ہوئے بھارت اور اس کی کشمیر پالیسی کا بھی تقیدی جائزہ لیتی ہے اور اسی نتیجے پر پہنچتی ہے جس کی طرف اور اشارہ کیا گیا ہے:

بھارت کے اپنے گھر میں بھی خود ملکی حالات کی پیدا کردہ بغاوت موجود ہے۔ شمال مشرق میں نیکسلائرٹ اور ماڈ دہشت گرد بھارت کے استحکام کے لیے خط راک چلیج ہیں۔ یہ انہا پسندی جس کی وجہ غربت ہے عالمی مذمت کا نشانہ نہیں بنتی۔ جولائی کے اقوامِ متحده کے اشارے سے معلوم ہوتا ہے کہ بھارت کی آٹھ ریاستوں میں افریقہ کے صحرائی خطے کے ۲۶ ممالک سے زیادہ افراد غربت کا شکار ہیں۔ بالآخر پر لیں میں یہ کہا جانے لگا ہے کہ گذشتہ ۲۰۱۳ء سے کشمیر کا تازع حل نہ ہونے کی ذمہ داری زیادہ قطعیت سے بھارت پر عائد ہوتی ہے۔ (دی گارڈین، لندن، ۱۳ اگست ۲۰۱۳ء)

خود بھارتی روز نامدی ہندو اپنے ایک حالیہ ادارے میں کشمیر کی موجودہ صورت حال کی پوری ذمہ داری بھارت اور مقبوضہ کشمیر کی حکومت اور اس کے استبدادی ہتھکنڈوں اور قوت سے سیاسی مسائل کو ختم کرنے کی پالیسی پر ڈالتا ہے۔ (دی ہندو، ۷ اگست ۲۰۱۰ء)

فیصلہ کن مرحلہ

کشمیر کے حالات ایک تاریخی موڑ پر آ گئے ہیں۔ تبدیلی و سنتک دے رہی ہے اور وہ کسی کا انتظار نہیں کرے گی کہ کشمیری قوم نے اپنا فیصلہ دے دیا ہے اور وہ اپنا حق حاصل کرنے کے لیے جان کی بازی لگا چکی ہے۔ اب فیصلہ پاکستان کی حکومت اور پاکستانی قوم کو کرنا ہے کہ تاریخ کے اس فیصلہ کن موڑ پر ان کا کردار کیا ہوگا؟ صاف نظر آ رہا ہے کہ بھارتی جتنا پارٹی کے دباؤ اور مقامی زبانوں کے میدیا کے شور و غوا اور تشدد کو تیزتر کرنے کے باوجود بھارت کے سوچنے سمجھنے والے عناصر اور خود پالیسی ساز ان حالات کو بے امر بجوری تسلیم کر رہے ہیں۔ لیکن ابھی ہر سڑک پر نہ صرف مراجحت ہے بلکہ بھارتی دانش و رچانکری کی ہدایات کی روشنی میں اپنے تسلط کو کسی نہ کسی شکل میں باقی رکھنے، تحریک مراجحت کو تقسیم کرنے، اس کی مخلص اور پر کھی ہوئی قیادت کے خلاف نت نئی چالیں چلنے، پاکستان کی حکومت کو نئے کھیلوں اور پھندوں میں اُلٹھانے اور امریکا اور اسرائیل کے تعاون سے اپنی سازشوں کو آگے بڑھانے میں مصروف ہیں۔

جہاں تاریکی چھٹنے اور نئی صبح طلوع ہونے کے امکانات ہیں، وہیں ابھی سازشوں اور سامراجی ہتھکنڈوں کے جاری رہنے کا بھی پورا امکان ہے۔ اہل کشمیر اور پاکستان کو ہوا کے رُخ کو تو ضرور سمجھنا چاہیے مگر یہ جان کر کہ ابھی ظلم و ستم کی حکمرانی، قوت کے استعمال کے نئے تجربات، سیاسی سمجھوتوں اور دھوکوں کے نئے کھیل، تقسیم کرو اور مسلط رہو کی سامراجی پالیسی کے نئے ماذلوں کے تجربوں کے لیے تیار رہنا چاہیے۔ اس لیے کہ نئے ابھی عشق کے امتحان اور بھی ہیں!

۱۔ بھارتی روز نامہ انڈین اینڈ پرنس کے جولائی ۲۰۱۰ء کے شمارے میں ایک حصہ Calming Kashmir میں بھارتی جتنا پارٹی اور اس کے جنگ بُو حیلوں کی طرف سے کشمیر کے مسئلے کے حل کا جو نئے پیش کیا گیا ہے وہ بھی سامنے رکھنے کی ضرورت ہے: ”پاکستان افضل خاں کی شیطانی پالیسی پر جل رہا ہے۔ اس کا جواب وہی ہے جو شیواجی نے دیا تھا،۔۔۔ اس تاریخی واقعے کی طرف اشارہ ہے جب مرہش سردار شیواجی نے مسلمان پر سالار افضل خاں کو ان مذکرات کے لیے ملا کر قتل کر دیا تھا۔

بھارت، امریکا اور اسرايیل کی اسٹرے ٹیک پارٹنر شپ بھی اس مسئلے کے معتدل، مبنی برحق اور فوری حل کی راہ میں رکاوٹ ہے۔ اسرايیل کی حکومت اور فوج دونوں بھارتی حکومت اور فوج کی کارروائیوں میں شریک ہیں۔ نیز امریکا اور بھارت کے اسٹرے ٹیک تعاون کے نتیجے میں امریکا کی عالمی حکمت عملی اور پاکستان پالیسی ہی متاثر نہیں ہوئی بلکہ کشمیر کی تحریک مزاحمت اور اس مسئلے کے منصافانہ حل کے سلسلے میں بھی امریکا کا روایہ یکسر بدلتا گیا ہے۔

کیا یہی وجہ ہے کہ امریکا اپنے مفادات کی خاطر نہ صرف بھارت پر دباؤ دالنے سے گریز کر رہا ہے بلکہ بھارت کی حوصلہ افزائی کر رہا ہے اور پاکستان کی سرز میں سے دہشت گردی کے بھارتی اڑامات کا سہارا لے کر پاکستان پر دباؤ بڑھا رہا ہے اور صاف ظاہر کر رہا ہے کہ وہ کس کا دوست ہے اور کس کے مفادات کو نقصان پہنچا رہا ہے۔ بھارت کی خارجہ پالیسی کی کامیابی اور پاکستان کی پالیسی کی ناکامی کا ثبوت اقوام متحده کے سکریٹری جنرل کے دو پیانات ہیں جو ایک ہفتہ کے وقفہ سے جاری ہوئے۔ پہلے بیان میں کشمیر کے حالات پر تشویش اور بھارت اور پاکستان کو مسئلے کے حل کی ترغیب اور دوسرا میں پہلے بیان سے براءت کا اعلان۔

عالمی ادارے، امریکا اور یورپی اقوام اور مغربی میڈیا سب کچھ جانتے ہوئے بھی مفادات کی دوڑ میں بھارت کا ساتھ دے رہے ہیں اور اس کے مظالم اور سامراجی ہتھکنندوں تک کا ذکر والا ما شا اللہ کرنے سے گریز کر رہے ہیں۔ یہ قابل ذکر ہے کہ اب اس صحافتی بد دینتی، طاقت اور مفادات کی جگہ میں کھلی کھلی جانب داری کے خلاف بھی آوازیں اٹھنے لگی ہیں لیکن یہ آوازیں ابھی بہت پلکی ہیں اور اس بات کی ضرورت ہے کہ جارحانہ سفارت کاری کے ذریعے دنیا کو اصل حقوق سے آگاہ کیا جائے۔ دنیا بھر میں پاکستانیوں، کشمیریوں اور انسانی حقوق کی حفاظت کے لیے اور سامراجی قوتوں کے خلاف کام کرنے والی تنظیموں، اداروں اور میڈیا کو متحرک کیا جائے لیکن یہ کون کرے، جب کہ پاکستان کی قیادت، اس کے سفارت خانے اور اس کے وسائل پاکستان اور کشمیر کے مفاد میں استعمال نہیں ہو رہے۔

کشمیر کے اس اہم سیاسی اور انسانی مسئلے کے بارے میں تغافل اور جانب داری کے سلسلے میں سیاسی قوتوں اور میڈیا کی ناکامی کے بارے میں جو آوازیں اب اٹھنے لگی ہیں ان کو پروجیکٹ

کرنے اور مزید تائیدی قوتوں کو متحرک کرنے کے جتنے امکانات آج ہیں پہلے کبھی نہیں تھے لیکن کون ہے جوان سے فائدہ اٹھائے؟

دل خون کے آنسو روتا ہے کہ پاکستانی میڈیا اور پاکستانی قیادت اور سفارت کار خاموش ہیں، جب کہ مغرب کے یوانوں میں خواہ کتنے ہی مدھم سُروں میں ہو، یہ آوازیں اُٹھنے لگی ہیں کہ بھارت ظلم اور دھوکے کا راستہ اختیار کیے ہوئے ہے، حقائق بھارت کی تصویر کشی سے بہت مختلف ہیں اور کشمیر کے مجبور انسانوں کی آواز کو اب نظر انداز نہیں کیا جاسکتا۔ بھارت میں اردو تاریخ اور دوسرے داش ور بھارت کی کشمیر پالیسی کے خلاف آواز اٹھا رہے ہیں۔ امریکا اور برطانیہ میں بھی یہ احساس تقویت پا رہا ہے۔ نیویارک ٹائمز کی نمائندہ Lyndia Polgreen سری نگر سے اپنی رپورٹ میں تازہ صورت حال کی پوری تصویر کشی کرتی ہے:

اسکول طالب علم ۱۹۱۶ سال فدا نبی جس کے دماغ میں گولی پیوست تھی، پچھے دن زندگی اور موت کی کشکش میں مبتلا رہ کر جان کی بازی ہار گیا۔ کشمیر کے موجودہ خونین موسم گرما میں یہ ہلاک ہونے والا ۵۰۵ وال فرد تھا۔

کئی عشروں سے بھارت نے کشمیر میں لاکھوں کی تعداد میں فوج پاکستان کی برپا کردہ بغاوت کو فرو کرنے کے لیے لگا رکھی ہے۔ پاکستان اس سرحدی علاقے پر اپنا دعویٰ رکھتا ہے۔ بغاوت بڑی حد تک ختم ہو چکی ہے لیکن بھارتی افواج اب تک یہاں ہیں اور دنیا کی سب سے بڑی جمہوریت کو درپیش خطرے کا سامنا کر رہی ہیں: ایک اتفاقہ کی طرح کی عوامی بغاوت جس میں نہ صرف پتھر پھینکنے والے نوجوان شامل ہیں بلکہ ان کی بیٹھیں، ماں میں، بچا اور دادا بھی شامل ہیں۔ یہ احتجاج مسلسل تیرے موسم گرم میں پھوٹ پڑے ہیں۔ انھوں نے بھارت کو اپنی حالیہ تاریخ کے سکین ترین داخلی بحران سے دوچار کر دیا ہے، احتجاج کی شدت اور استقلال کی وجہ سے نہیں بلکہ کشمیر یوں کی تائید حاصل کرنے کے لیے پیسہ، انتخابات اور بہت بڑے پیکانے پر طاقت کے عشروں تک کے استعمال کی ناکامی کا اعلان ہونے کی وجہ سے۔

جو ہر لال نہرو یونی ورثی دہلی کے پروفیسر ایک کشمیری ہندو ایتباً متوكا کہنا ہے کہ ہمیں

کشمیر میں اپنی پالیسیوں پر کمل طور پر نظر ثانی کی ضرورت ہے۔ یہ پیسے کا مسئلہ نہیں ہے، آپ نے بڑے پیمانے پر پیسہ خرچ کیا ہے۔ یہ منصفانہ انتخابات کی بات بھی نہیں ہے۔ یہ کشمیریوں کی ایک ایسی نسل تک پہنچنے کا مسئلہ ہے جو سمجھتے ہیں کہ بھارت ایک بہت بڑا بھوت ہے جس کی نمایندہ اس کی افواج اور ان کے مورچے ہیں۔

بلاشبہ حق خود ارادی کے لیے کشمیریوں کا مطالبہ علاقے کی تاریخ میں اتنا شدید پہلے کبھی نہ ہوا تھا۔ یہ ایسے وقت میں ہوا ہے اور یہ اس وجہ سے بھی ہے کہ تنازع کے حل کی سفارتی کوششیں جو دکا شکار ہیں۔

لینڈ اپنی حیرت کا اظہار کرتی ہے کہ:

اس موسم گرم میں احتجاج کرنے والوں اور فوجیوں کے درمیان ۹۰۰ کے قریب جھٹپیں ہوئی ہیں جس میں ۵۰ شہری ہلاک ہوئے ہیں، جوزیادہ تربووق کی گولی کے زخم سے ہلاک ہوئے ہیں۔ پھر پھینکنے والے مجموعوں نے ۱۲۰۰ فوجیوں کو زخمی کیا ہے اور کوئی بھی اس احتجاج میں ہلاک نہیں ہوا۔ جس سے یہ سوال پیدا ہوا ہے کہ بھارت کی سیکورٹی فورسز غیر مسلح شہریوں کے خلاف اتنی زیادہ طاقت کیوں استعمال کر رہی ہیں اور کیوں اس پر بنن التوامی احتجاج اتنا کم ہے؟ ۳۱ سالہ اسکول کے استاد الاطاف احمد کا کہنا ہے کہ جب کشمیری سڑکوں پر مرتے ہیں تو دنیا خاموش رہتی ہے۔

بھارت کی غلط پیانیوں کا ذکر لینڈ اپنے اس اہم صحفی مراسلے میں اس طرح کرتی ہے:

بھارتی حکام پھر پھینکنے والے نوجوانوں کو سرحد پار کی پاکستان کی جہادی طاقتوں کے ناخواندہ ساتھی کی شکل میں پیش کرتے ہیں، اور تجویز دیتے ہیں کہ معاشی ترقی اور ملازمتیں نوجوانوں کو سڑکوں سے ہٹانے کی کلید ہے۔ گرر پھر پھینکنے والے بہت سوں کو ناخواندہ نہیں کہا جا سکتا۔ وہ فیس بک میں میں کشمیری پھر پھینکنے والا ہوں کے نام سے گروپ بناتے ہیں۔ ایک نوجوان جو احتجاج میں باقاعدگی سے شریک ہوتا ہے اور خالد خان کے نام سے جانا جاتا ہے، ایک بی اے ہے اور اچھی آمدنی والی ملازمت پر ہے۔ (‘بھارتی افواج کو کشمیر میں وسیع بغاوت کا سامنا’ نیویارک ٹائمز، ۱۲ اگست ۲۰۱۰ء)

ہفت روزہ نیوزویک کے اجلائی کی اشاعت میں مصنف اور تجزیہ کار Jereny Kahn کا مضمون شائع کرتا ہے جو زیراعظم من موہن سنگھ کو مشورہ دیتا ہے کہ مسئلے کی اصل جڑ کی طرف توجہ دو:

بھارتی وزیر اعظم من موہن سنگھ کے لیے تشدد کی لہر ایک مشکل چلنگ ہے۔ انھیں اپنی حکومت کے عقابوں کو بھی روکنا ہے، جیسے ان کے وزیر داخلہ چدم برم جو طاقت کے بہت زیادہ استعمال کا جواز پیش کرتے ہیں اور موجودہ احتجاج کو پرانی طویل بغاوت سے جوڑ کر اور کسی ثبوت کے بغیر الزام لگاتے ہیں کہ پاکستان اور لشکر طیبہ ان ہنگاموں کی ڈور ہلا رہے ہیں۔ من موہن سنگھ کو اس احتجاجی تحریک کو وہی سمجھنا چاہیے جو یہ ہے۔ یہ ان نوجوان کشمیریوں کے غصے اور محرومی کا احساس ہے جو اپنے آپ کو بقیہ بھارت سے الگ محسوس کرتے ہیں۔ وہ ریاست میں مواقع کے فدان سے مالی کاشکار ہیں اور مقبوضہ لوگوں کی طرح رہنے سے نگ آچکے ہیں۔ بھارت کے لاکھوں فوجی اور پولیس کے سپاہی کشمیر میں موجود ہیں اور وادی میں ہر جگہ ان کی موجودگی نظر آتی ہے۔ ان سیکورٹی فورسز کو قانونی تحفظ حاصل ہے جس کی وجہ سے یہ صورت حال طاقت کے غلط استعمال کو دعوت دیتی ہے۔

طارق علی لندن کے جریدہ لندن ریویو آف بکس کی ۲۲ جولائی ۲۰۱۰ء کی اشاعت میں ایک مضمون Not Crushed, Merely Ignored میں بڑے دکھ کے ساتھ پوری مغربی صحافت بیشمول بائیں بازو کے داش و ار قلم کار سے شکایت کرتا ہے کہ کشمیر میں مظالم کے کیسے پہاڑ ڈھائے جا رہے ہیں اور انسانیت خاموش تماشائی ہے، حتیٰ کہ پاکستان کی قیادت اور میڈیا بھی اسے جسی کا شکار ہیں:

کشمیر میں اموات کی خبریں تو غائب ہو جاتی ہیں، لیکن تہران کو جانے دیجیے، تبت کے معمولی سے واقعے کو بھی خوب بڑھا چڑھا کر پیش کیا جاتا ہے۔ مسلمانوں کے خلاف دشمنی پر فخر بھارت کے تشدد کے ساتھ ساتھ چلتا ہے۔ نائن المیون کے بعد مسلمانوں کو مارنے کی کھلی چھٹی مل گئی جب کشمیر کی آزادی کی جدوجہد کو آسانی سے دہشت گردی

کے خلاف جگہ سے جوڑ دیا گیا اور اسرائیل کے فوجی افسروں کو اکنور کی فوجی چھاؤنی میں بلا یا گیا تاکہ وہ دہشت گردی کے خلاف اقدامات کے بارے میں مشورہ دیں۔ ویب سائٹ انڈیا ڈیپیش میں ستمبر ۲۰۰۸ء میں بتایا گیا کہ گذشتہ ہفتے مجرم بزرگ اے وی مزراہی نے کشمیر کے ممتاز علاقے کا دورہ کیا تاکہ بھارتی فوج کو مسلمان باغیوں سے لڑائی میں جو چینخ درپیش ہیں ان کو قریب سے دیکھ سکیں۔ تین دن وہ بھارت میں رہے اور فوج کی اعلیٰ قیادت سے اس منصوبے پر گفتگو کی کہ اسرائیلی کمانڈو بھارت کی افواج کو دہشت گردی کے خلاف لڑائی کی تربیت دیں۔ ان کا واضح مشورہ یہ تھا کہ وہی کرو جو ہم فلسطین میں کرتے ہیں اور ہمارا اسلحہ خریدو۔ ۲۰۰۲ء کے بعد چھتے سالوں میں بھارت نے اسرائیل سے ۵ ارب ڈالر کا اسلحہ خریدا۔

طارق علی بھارت کے مظالم کی کچھ جھلکیاں اس طرح دکھاتا ہے:

بھارتی وزیر اعظم کو اینمنٹی ائرنسیشن نے ۲۰۰۸ء میں خط لکھا تھا جس میں کشمیر میں انسانی حقوق کی خلاف ورزیوں کی تفصیل بیان کی تھی اور آزادانہ تحقیقات کا مطالبہ کیا تھا اور دعویٰ کیا تھا کہ بہت سے ایسے مقالات ہیں جہاں ۱۹۸۹ء سے جاری مسلح جدوجہد میں جو لوگ غیر قانونی طور پر قتل کیے گئے، تاریخ کا نشانہ بنایا گیا، لاپتا افراد اور دوسری زیادتیوں کا شکار ہوئے ان کی باقیات دفن ہیں۔

صرف اُری ضلع کے ۱۸ دیہاتوں میں ۹۷۰ افراد کی قبریں پائی گئیں۔ ایک مقامی این جی او، آئی پی ٹی کے کا کہنا ہے کہ ماوراء عدالت قتل اور ثارچ دادی میں عام طور پر ہوتے ہیں اور مغربی ادارے نئی دہلی سے تعلقات خراب ہونے کے خدشے سے اس بارے میں کچھ کرنے کی کوشش تک نہیں کرتے۔

آئی پی ٹی کے، کے فراہم کردہ اعداد و شمار حیرت ناک ہیں۔ اس کا دعویٰ ہے کہ ۱۹۸۹ء سے ۲۰۰۹ء تک کشمیر میں فوجی قبضے کے دوران ۷۰ ہزار سے زیادہ اموات ہوئی ہیں۔ یہ رپورٹ ان دعووں کو تسلیم نہیں کرتی کہ یہ قتل انفرادی فعل ہیں۔ اس کے برخلاف یہ قبضہ کرنے کے باقاعدہ عمل کا حصہ ہیں۔ ان کو دوران ملازمت کا رکردار سمجھا جاتا ہے

اور اس پر ترقی اور مالی انعامات دیے جاتے ہیں اور دعووں کی تصدیق کر کے ادا گیاں کی جاتی ہیں۔ اس گھناؤ نے اور مسلسل جاری تنازعے میں ۵ لاکھ سے زیادہ فوجی اور نیم فوجی عملہ (عراق اور افغانستان میں موجود امریکی افواج سے زیادہ) کسی سزا کے خدشے کے بغیر کشمیر بھر میں امن عامہ برقرار رکھتا ہے اور لوگوں کی آمد و رفت کو کنشروں کرتا ہے۔ (لندن رویویو بُک، جلد ۳۲، عدد ۲۲، ۱۳ جولائی ۲۰۱۰ء)

میں مغربی اخبارات اور رسائل کا مطالعہ گذشتہ ۲۰۰۸ سال سے کر رہا ہوں۔ کشمیر میں بھارت کے مظالم اور اس کی کشمیر پالیسی کے سلسلے میں جو معلومات اب آنا شروع ہوئی ہیں اس کی پہلے نظریں نہیں ملتی۔ لیکن افسوس ہے کہ پاکستان کی حکومت، اس کے سفارت کار اور خود اس کا ممیڈیا (نواز وقت، نیشن اور جسارت جیسے چند اخبارات کو چھوڑ کر) اس سلسلے میں جس بے حصی اور بے بصیرتی کا مظاہرہ کر رہا ہے وہ مجرمانہ غفلت سے بھی کچھ بڑھ کر رہے ہیں!

اہل کشمیر سے یک جھٹی کا تقاضا

بھارت اس وقت پریشان ضرور ہے مگر اپنی شاطرانہ چال بازیوں سے باز نہیں آیا۔ وہ اس وقت بھی جب کشمیر کا چپہ چپہ اس کے خلاف بغاوت کی علامت بن گیا ہے، نت نئی چالوں میں مصروف ہے۔ پاکستان سے مذاکرات اور مذاکرات میں اصل مسائل سے فرار، نیز پاکستان کو بلیک میں کر کے دباؤ میں رکھنے کی کوشش اس کا حصہ ہے۔ اب تک ۱۵۰ سے زیادہ مذاکراتی نشستیں ہو چکی ہیں لیکن نہ ماضی میں کچھ حاصل ہوا اور نہ مستقبل قریب میں کوئی امکان نظر آ رہا ہے مگر پاکستان کو ال جھا کر رکھنا اور بلیک میں کرنا دونوں کام جاری رہیں گے۔ کشمیر کی تحریک مراجحت کے سلسلے میں اس کی ترجیح اس کو تقسیم کرنے، مذاکرات کا دھوکا دے کر تحریک کو تحلیل کرنے اور سب سے بڑھ کر اصل ایشو، یعنی حق خود ارادت سے توجہ کو ہٹا کر معاشری پیچ اور علاقائی خود مختاری کا جھانسا دینا ہے جس کا تجربہ اہل کشمیر بار بار کرچکے ہیں، اور شیخ عبداللہ اسال کی قید کے بعد اور خود اپنے تھوکے کو چاٹ لینے کے بعد دوبارہ برسراقتدار آئے لیکن ان کی موعودہ خود مختاری کا کیا حشر ہوا؟ خود کلدیپ نائز کے الفاظ میں سن لیں اور کشمیر کی قیادت اس سے سبق لے:

شیخ عبداللہ اقتدار میں واپس آئے اور اس وقت کی وزیر اعظم اندر اگاندھی سے یہ معاهده

کیا جس سے وہ خود مختاری بحال ہو گئی جو نتی دہلی میں ان کی غیر حاضری میں ختم کردی گئی تھی۔ لیکن شیخ عبداللہ کو آزادی سے کام کرنے کا موقع نہیں ملا کیونکہ پورو کریمی اور خفیہ ایجنسیاں جو مضبوط ہو چکی تھیں اس کو کام کرنے کا موقع نہیں دینا چاہتی تھیں۔ شیخ نے مجھ سے کہا کہ وہ اکثر مجھ سے چڑھائی کا سلوک کرتے تھے۔ (ڈن، ۲۶، اگست ۲۰۱۰ء)

آج بھی خود مختاری کی باتیں ہو رہی ہیں اور تو اور خود کلد یپ نائز بھی یہی راگ الاب رہے ہیں کہ الحاق اور آزادی دونوں ممکن نہیں۔ الحاق کا حشر دیکھ لیا اور آزادی ان کے بقول بھارت اور پاکستان دونوں کو قبول نہیں، اس لیے معاملہ خود مختاری پر طے ہو جانا چاہیے۔ حالانکہ اصل مسئلہ ہی یہ ہے کہ ابھی جموں و کشمیر کو اپنے مستقبل کا فیصلہ کرنے کا حق منا چاہیے اور وہ تقسیم ملک کے فارمولے، بھارت کے عہد و پیمان، اقوامِ متحدہ کی قراردادوں اور عالمی قوتوں کے پختہ وعدوں کی روشنی میں اپنا مستقبل طے کریں۔ کشمیر بھارت کا ٹوٹ انگ ن تھا، نہ ہے اور نہ ہو سکتا ہے۔ مقبولہ کشمیر اور آزاد کشمیر کے درمیان لائن آف کنٹرول نہ بین الاقوامی سرحد تھی اور نہ آج ہے۔ کشمیر کے لوگوں کی اس سرحد کے پار آمد و رفت ایک ملک سے دوسرا ملک میں داخلہ یا اخراج کی حیثیت نہ رکھتے تھے اور نہ آج رکھتے ہیں۔ یہ ساری بحث کہ کس سرحد سے کون کہاں جا رہا ہے کشمیر کی حد تک غیر متعلق ہے۔ کشمیر کے مستقبل کا فیصلہ اور کشمیر یوں کا حق خود را دیت محفوظ وقت گزر جانے سے معدوم نہیں ہو جاتا اور اس حق کی حفاظت کشمیری عوام نے اپنے خون سے کی ہے۔ مسئلہ کشمیر ایک بین الاقوامی مسئلہ ہے جس کے کم از کم تین فرقیں ہیں: یعنی بھارت، پاکستان اور کشمیری عوام۔ ایک بین الاقوامی قانون اقوامِ متحدہ کے چارٹر کی رو سے چوتھا فرقیں عالمی برادری بھی ہے۔ مسئلہ کا محض دو طرفہ حل ناممکن ہے۔ حال ہی میں بی بی کی اردو سروس کو انٹرو یو دیتے ہوئے خود عمر عبداللہ یہ کہنے پر مجبور ہوا:

کشمیر ایک بین الاقوامی مسئلہ ہے اور اسے بھارت اور پاکستان کو مل کر حل کرنا ہو گا۔ ایسا حل نکالنا ہو گا جو جموں و کشمیر کے عوام کے لیے قابل قبول ہو۔ سب سے بڑا مسئلہ سیاسی ہے۔ بات چیت کا سلسلہ بحال کرنا ہو گا۔ (بی بی اردو سروس، سیر بن، ۸ جولائی ۲۰۱۰ء)

جادو وہ جو سرچڑھ کر بولے۔ بنیادی مسئلہ ہے ہی حق خود را دیت کا اور اس میں پاکستان،

بھارت اور کشمیری عوام تینوں کی شرکت اور اتفاق ضروری ہے، اور ہمیں یہ کہنے میں کوئی تردید نہیں کہ آخری حق اور اختیار جموں و کشمیر کے عوام کا ہے۔ جو بھی وہ طے کریں اسے قبول کیا جانا چاہیے اور مستقبل کا نظام ان کی مرضی سے قائم ہونا اور چلنا چاہیے۔ اس کے سوا کوئی راستہ علاقے میں سلامتی اور استحکام کے حصول کا نہیں۔ اس کے لیے پاکستانی قوم اور حکومت اور عالمی برادری کو ثابت کردار ادا کرنا ہوگا۔ سمجھو توں کی سیاست ناکام رہی ہے۔ اصول اور حق و انصاف پر مبنی حل ہی مسئلے کا حل ہے۔ اس سلسلے میں پاکستان کی حکومت جس مجرمانہ روٹ پر گام زن ہے وہ کشمیر، پاکستان، امت مسلمہ اور تاریخ سے غدّاری کی روٹ ہے اور پاکستانی قوم کے لیے اس کے سوا کوئی چارہ نہیں کہ اس غلط کار حکومت کو یا اس راستے سے مضبوط ارادے کے ساتھ روک دے یا اقتدار ان لوگوں کے سپرد کر دے جو ملک، علاقے اور مسلمانانِ پاکستان و کشمیر کے مفادات کی حفاظت کر سکیں۔ کشمیر کا مسئلہ فقط زمین کا تازع نہیں۔ جموں و کشمیر کے ڈیڑھ کروڑ عوام کی آزادی اور حق خود را دیت کا مسئلہ ہے، نیز ان کے ایمان، تصورِ حیات اور تہذیب و تمدن کی حفاظت کا مسئلہ ہے۔ اصولی نیاد سے ہٹ کر اس کا کوئی حل نہیں نکلا جاسکتا۔ یہ اہل کشمیر کا حق ہے، یہی پاکستان کا مفاد ہے اور یہی اسلام کا تقاضا ہے۔ کشمیر کے مظلوم مسلمانوں نے ہر طرح سے قربانی دے کر اپنی منزل اور اپنے اہداف کا اظہار و اعلان کر دیا ہے اور وہ کسی بھی سامراجی قوت کے آگے سپرد ائے کے لیے تیار نہیں۔

بھارت کے مظالم ہر انتہا کو پار کر گئے ہیں اور دنیا کی بے حدی افسوس ناک اور شرم ناک ہے لیکن پاکستان کے غیور مسلمانوں اور پوری امت مسلمہ کے لیے خاموش تماشائی کا کردار دنیا اور آخرت دونوں میں خسارے کا سودا ہے۔ قرآن نے مسلمانوں کے لیے صحیح موقف کو کسی رُدِّ عایت کے بغیر واضح کر دیا ہے۔ اللہ تعالیٰ کا ارشاد ہے:

وَمَا لَكُمْ لَا تُقَاتِلُونَ فِي سَبِيلِ اللَّهِ وَالْمُسْتَحْسَنِ وَالْوَجَالِ وَالنِّسَاءِ وَ
الْوُلُصَادِ الْمِنِيرِ يَقُولُونَ وَبَنَا أَخْرَبْنَا وَنَاهِنِ الْقَرْيَةِ الطَّالِمِ
أَلْهُلُهَاوَ اجْعَلْ لَنَا وَلَمْنَهُ وَلِيَا وَاجْعَلْ لَنَا وَلَمْنَهُ نَسِيَا ۝
(النساء: ۷۵)

(آخ کیا وجہ ہے کہ تم اللہ کی راہ میں ان بے بس مردوں، عورتوں اور بچوں کی خاطرنہ لڑو جو کمزور پا کر دبائیے گئے ہیں اور فریاد کر رہے ہیں کہ خدا یا ہم کو

اس بستی سے نکال جس کے باشندے ظالم ہیں اور انہی طرف سے ہمارا کوئی حامی و مددگار پیدا کر دے۔

بلاشبہ آج پاکستان ایک عظیم آزمائش سے دوچار ہے۔ سیلاب کے طوفان نے ایک چوتھائی ملک کو تاریخ کر دیا ہے اور ہر علاقہ اور ہر خاندان متاثر ہے لیکن موجودہ حالات میں بھی امت مسلمہ کو جس کردار کی تلقین کی گئی ہے وہ یہ ہے کہ جہاں اپنے ملک کے بھائیوں اور بھوکوں کے دکھوں میں شریک اور ان کو اس آزمائش سے نکالنے کے لیے ہر ممکن اقدام کریں اور کسی قربانی سے دربغ نہ کریں، وہیں ان حالات اور مشکلات کے علی الرغم اپنے کشمیری بھائیوں اور بھنوں کی مدد کی بھی بھر پور انداز میں فکر کریں اور ان کی جدوجہد کی تقویت اور ان کی تحریک کی کامیابی کے لیے بھی کوئی وقیفہ فروگزاشت نہ کریں، اور سب سے اہم اپنے اور ان کے اصولی موقف پختی سے جم جائیں۔ اللہ کا وعدہ ہے کہ اس کی راہ میں خرچ کرنے سے کمی نہیں آتی۔ صحیح نیت سے بندہ بختنا خرچ کرتا ہے اللہ سے اور دیتا ہے:

فُلْمَ إِلَّا وَدِيَّ بَيْسُطًا الْرِّزْقَ لِمَنْ يَشَاءُ مِنْ عِبَادِهِ وَيَقِيرْلَهُ وَمَا أَنْفَقْتُمْ مَوْسِعًا
شَكِيرٌ فَهُوَ يُذْلِفُهُ وَهُوَ ذَيْرٌ الْرِّزْقِيُورُ (سبا: ۳۹: ۳۲) اے بنی! ان سے کہو،
”میرا رب اپنے بندوں میں سے جسے چاہتا ہے کھلارزق دیتا ہے اور جسے چاہتا ہے پا
ٹلا دیتا ہے۔ جو کچھ تم خرچ کر دیتے ہو اس کی جگہ وہی تم کو اور دیتا ہے، وہ سب رازوں
میں سے بہتر رازق ہے۔“

اہل ایمان کو یہ سبق بھی دیا گیا ہے کہ فراخی اور غنی کے عالم میں دینا تو معمول کی کارروائی ہے، اصل امتحان اس میں ہے کہ تنگی اور سختی کے عالم میں اپنے دوسراے بھائیوں اور بھنوں کی مدد کرو۔ قرآن نے جہاں کی تقسیم کا اصول بیان کیا ہے وہاں اہل ایمان کو یہ ابدی ہدایت بھی دی ہے کہ:

وَالْمِنْيَرَ تَبَوَّءُهَا الْمَأْمَارَ وَالْأَبْيَارَ وَمَا قَبْلَهُمْ يُبَدُّونَ وَمَا هَايَرَ إِلَيْهِمْ وَلَا
يَدْهُونَ فِي الْكُثُرِ وَلَا هُنَّ كَاجَةٌ مَّا أُنْتُنَا وَلَا يُؤْثِرُونَ عَلَى أَنفُسِهِمْ وَلَمْ يَأْرِ
إِلَيْهِمْ نَحَاسَةٌ وَمَرْبُوْقٌ شُعْرَ نَفْسِهِ فَأُولَئِكَ لَهُمُ الْمُفْلِتُوْرُ (الحضر

۹:۵۹) اور وہ (یعنی اموال فے) ان لوگوں کے لیے بھی ہیں جو ان مہاجرین کی آمد سے پہلے ہی ایمان لا کر دار الحجرت میں مقیم تھے۔ یہ ان لوگوں سے محبت کرتے ہیں جو بھرجت کر کے ان کے پاس آئے ہیں اور جو بھی ان کو دے دیا جائے اس کی کوئی حاجت تک یہ اپنے دلوں میں محسوس نہیں کرتے اور اپنی ذات پر دوسروں کو ترجیح دیتے ہیں خواہ اپنی جگہ خود محتاج ہوں۔ حقیقت یہ ہے کہ جو لوگ اپنے دل کی بیگنی سے بچا لیے گئے وہی فلاح پانے والے ہیں۔

یہ اسلام کے ابدی اصول ہیں اور فرد، معاشرہ اور ریاست ہر ایک کو ان کی روشنی میں اپنی پالیسی بنانے کی ہدایت ہے۔ ان احکام کا تعلق محض انفرادی سطح پر اتفاق تک محدود نہیں بلکہ یہ زندگی کے ہر شعبے کے لیے رہنمای اصول کی حیثیت رکھتے ہیں۔ آج جن حالات میں پاکستانی قوم ہے اس میں ان سے روشنی لیتے ہوئے ہمیں اپنی کشمیر پالیسی قومی یک جہتی کے ساتھ وضع کرنی چاہیے۔ امریکا کی مسلط کردہ دہشت گردی کی جنگ سے نجات، بھارت کے سلسلے میں اصول اور حق و انصاف پر منی رویے اور جموں و کشمیر کی تحریک آزادی سے اپنے تعلق اور اس میں اپنے بھرپور کردار کی ادائیگی کی فکر اسی احساسِ ذمہ داری کے ساتھ کرنی چاہیے جس سے ملک کے اندر وہی مسائل حل، ضرورت مندوں کی مدد، غلط کارروں کا احتساب اور بحثیتِ مجموعی اصلاح احوال کی جدوجہد کرنا ہم پر فرض ہے۔ مسلمان کا شیوه زمانے کے رُخ پر چلنا، اور مصائب اور مشکلات کے آگے سپرڈا لانا نہیں بلکہ مخالف اہروں سے لڑنا اور حالات کے رُخ کو موڑنا ہے ع

زمانہ با تو نسازد ، تو با زمانہ ستیز

اور:

تندی با خلاف سے نہ گھبراے عتاب
یہ تو چلتی ہے تجھے اونچا اڑانے کے لیے
